

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിട്ട ചോദ്യം നമ്പർ: 424

21.03.2018-ൽ മറുപടിക്ക്

ക്യാൻസർ ചികിത്സ കാര്യക്ഷമമാക്കുന്നതിന് പദ്ധതികൾ

ചോദ്യം

**ശ്രീ.കെ.കഞ്ഞിരാമൻ
ശ്രീ. ആർ.രാജേഷ്
ശ്രീ.പി.കെ.ശശി
ശ്രീ.യു.ആർ.പ്രദീപ്**

മറുപടി

ശ്രീമതി. കെ.കെ. ശൈലജ ടീച്ചർ
(ബഹു. ആരോഗ്യവും സാമൂഹ്യ നീതിയും വകുപ്പ് മന്ത്രി)

<p>(എ) സംസ്ഥാനത്തെ ക്യാൻസർ ബാധിതരിൽ പകുതിയോളം പേർ രോഗത്തിന് കീഴടങ്ങുന്നതായുള്ള റിപ്പോർട്ടുകളുടെ അടിസ്ഥാനത്തിൽ ക്യാൻസർ രോഗം മുൻകൂട്ടി കണ്ടുപിടിക്കുന്നതിന് ബൃഹത്തായ സംവിധാനം ഒരുക്കാൻ ഉദ്ദേശിക്കുന്നുണ്ടോ; വിശദാംശം അറിയിക്കാമോ;</p>	<p>(എ) സംസ്ഥാനത്തെ ക്യാൻസർ രോഗികളുടെ എണ്ണം വർദ്ധിച്ചു വരുന്നതായാണ് കണക്കുകൾ സൂചിപ്പിക്കുന്നത്. എന്നാൽ ക്യാൻസർ രോഗം കൊണ്ടുള്ള മരണം ഏതു തരം ക്യാൻസർ, ഏത് സ്റ്റേജിൽ കണ്ടെത്തുന്നു, ഏത് അവയവത്തെ ബാധിച്ചിരിക്കുന്നു, എന്ത് ചികിത്സ ലഭിച്ചിരിക്കുന്നു എന്നീ ഘടകങ്ങളെ ആശ്രയിച്ചാണ് നിർണ്ണയിക്കപ്പെടുന്നത്. പ്രാരംഭ ഘട്ടത്തിൽ തന്നെ രോഗം നിർണ്ണയിക്കപ്പെട്ടാൽ മെച്ചപ്പെട്ട ചികിത്സ നൽകാൻ സാധിക്കുന്നതും തന്മൂലം മരണ നിരക്ക് കുറയാൻ കഴിയുന്നതുമാണ്.</p> <p>ക്യാൻസർ രോഗം മുൻകൂട്ടി കണ്ടുപിടിക്കുന്നതിന് ആർ.സി.സി.യിലെ കമ്മ്യൂണിറ്റി ഓങ്കോളജി വിഭാഗവും ആർ.സി.സി.യുടെ ഉപകേന്ദ്രങ്ങളായ എറണാകുളം, പാലക്കാട് ഏർജി ക്യാൻസർ ഡിറ്റക്ഷൻ സെന്ററുകൾ, പാലക്കാട് നാച്ചറൽ ബാക്ഗ്രൗണ്ട് റേഡിയേഷൻ രജിസ്ട്രി (NBRF), നീണ്ടകര, കൊല്ലം എന്നീ കേന്ദ്രങ്ങൾ വഴിയും ക്യാൻസർ ബോധവൽക്കരണവും മുൻകൂർ രോഗനിർണ്ണയവും ചെയ്തുവരുന്നു. കൂടാതെ കേരള സർക്കാരിന്റെ 'ആയുർ ദീപ്തം' പദ്ധതി പ്രകാരം കണ്ണൂർ ജില്ലയിലെ കറ്റാട്ടൂർ, കണ്ണപുരം എന്നിവിടങ്ങളിലെ പ്രാഥമികാരോഗ്യ കേന്ദ്രങ്ങളിൽ പ്രാരംഭഘട്ടത്തിലെ ചില ക്യാൻസറുകൾ കണ്ടുപിടിക്കുന്നതിനുള്ള ഏർജി ക്യാൻസർ ഡിറ്റക്ഷൻ ക്ലിനിക്കുകൾ, കാസർഗോഡ് ജില്ലാ പഞ്ചായത്ത്, പാലക്കാട് ജില്ലയിലെ ഒറ്റപ്പാലം എന്നിവിടങ്ങളിൽ മലബാർ ക്യാൻസർ സെന്ററിന്റെ സഹകരണത്തോടെ ക്യാൻസർ മുൻകൂട്ടി കണ്ടുപിടിക്കുന്നതിനുള്ള ക്ലിനിക്കുകൾ ആരംഭിച്ചിട്ടുണ്ട്. കൊച്ചിൻ ക്യാൻസർ റിസർച്ച് സെന്ററിൽ രോഗം മുൻകൂട്ടി കണ്ടുപിടിക്കുന്നതിന് ഓറൽ കാവിറ്റി സ്ക്രീനിംഗ്, സർവ്വിക്കൽ സ്ക്രീനിംഗ് എന്നീ സൗകര്യങ്ങൾ ലഭ്യമാണ്.</p> <p>വടനാർബുദം (ഓറൽ ക്യാൻസർ), സ്തനാർബുദം (ബ്രസ്റ്റ് ക്യാൻസർ), ഗർഭാശയ ക്യാൻസർ (സർവ്വിക്കൽ ക്യാൻസർ) എന്നിവ നിയന്ത്രണ വിധേയമാക്കുന്നതിന് ആരോഗ്യ വകുപ്പ് മുൻതൂക്കം</p>
---	---

		<p>നൽകുന്നുണ്ട്. ഇതിനായി എല്ലാ സാമ്പത്തിക വർഷവും ഡോക്ടർമാർക്കും നഴ്സുമാർക്കും റീജിയണൽ ക്യാൻസർ സെന്ററുകളിൽ വച്ച് പരിശീലനം നൽകി ആരോഗ്യവകുപ്പ് ആരംഭിച്ച ജില്ലാ ക്യാൻസർ കെയർ സെന്ററുകളിൽ വിന്യസിച്ച ക്യാൻസർ ചികിത്സയും നിർണ്ണയവും നടത്തി വരുന്നു. ഇതിനുപുറമെ ജില്ലാ, ഉപജില്ലാ അടിസ്ഥാനത്തിൽ പഞ്ചായത്തു തലത്തിലും ക്യാൻസർ നിർണ്ണയ ക്യാമ്പുകൾ എല്ലാ സാമ്പത്തിക വർഷവും ആരോഗ്യ വകുപ്പ് സംഘടിപ്പിക്കുകയും നിരവധി ക്യാൻസർ രോഗികളെ പ്രാരംഭ ദിശയിൽ തന്നെ കണ്ടെത്തുന്നതിന് സാധിച്ചിട്ടുണ്ട്. വടനാർബുദം കണ്ടെത്തുന്നതിനായി ജില്ലാ ആശുപത്രികളിൽ ഓറൽ ക്യാൻസർ ഡിറ്റക്ഷൻ ക്ലിനിക്കുകൾ ദന്തരോഗ വിഭാഗവുമായി അനുബന്ധിച്ച് നടത്തി വരുന്നു. സ്കാനാർബുദം നിർണ്ണയിക്കുന്നതിന്റെ ഭാഗമായി മാമോഗ്രാഫി മെഷീനുകൾ ഘട്ടംഘട്ടമായി പ്രധാന ആശുപത്രികളിൽ ആരോഗ്യവകുപ്പ് സ്ഥാപിച്ചുവരുന്നു. ദേശീയ ആരോഗ്യ ഭാര്യത്തിന്റെ ഫണ്ട് ഉപയോഗിച്ചുകൊണ്ട് മുൻസിപ്പൽ പ്രദേശങ്ങളിൽ ക്യാൻസർ നിർണ്ണയ ക്യാമ്പുകൾ സംഘടിപ്പിക്കുകയും നിരവധി രോഗികളെ കണ്ടെത്തുകയും ചെയ്തിട്ടുണ്ട്. ക്യാൻസർ രോഗ ചികിത്സയിൽ എല്ലാ വിഭാഗം ആശുപത്രികളെയും കോർത്തിണക്കിക്കൊണ്ട് ഒരു ക്യാൻസർ ഗ്രിഡ് രൂപവൽക്കരിക്കുന്നതിന്റെ പ്രാരംഭ നടപടികൾ ആരംഭിച്ചിട്ടുണ്ട്.</p> <p>കേരളത്തിലെ ക്യാൻസർ ചികിത്സ നിലവിലുള്ള 5 മെഡിക്കൽ കോളേജുകളിൽ സമഗ്ര ക്യാൻസർ ചികിത്സാ കേന്ദ്രങ്ങൾ ആരംഭിക്കുന്നതിന് തീരുമാനിച്ചിട്ടുണ്ട്. ഇതിനായി 105 തസ്തിക അനിവദിച്ചിട്ടുണ്ട്. കൂടാതെ തിരുവനന്തപുരം, ആലപ്പുഴ, കോഴിക്കോട് എന്നീ മെഡിക്കൽ കോളേജുകളിൽ കൊബാൾട്ട് മെഷീനും, തിരുവനന്തപുരം, കോട്ടയം, തൃശ്ശൂർ മെഡിക്കൽ കോളേജുകളിൽ ലിനിയർ ആക്സിലറേറ്ററും വാങ്ങുന്നതിനുള്ള അനുമതി നൽകിയിട്ടുണ്ട്.</p>
(ബി)	<p>രോഗകാരണങ്ങൾ വിശകലന വിധേയമാക്കുന്നതിന് പ്രത്യേക പദ്ധതി തയ്യാറാക്കുമോ;</p>	<p>(ബി)</p> <p>രോഗകാരണം വിശകലനം ചെയ്യുന്നതിന് കേരളത്തിലുള്ള മൊത്തം ക്യാൻസർ രോഗികളുടെ കണക്കുകൾ ലഭിക്കേണ്ടതുണ്ട്. തൃശ്ശൂർ സർക്കാർ മെഡിക്കൽ കോളേജിൽ ഇന്ത്യൻ കൗൺസിൽ ഫോർ മെഡിക്കൽ റിസെർച്ചിന്റെ സഹകരണത്തോടെ ആശുപത്രിയെ അടിസ്ഥാനമാക്കിയുള്ള ക്യാൻസർ രജിസ്ട്രി തൃശ്ശൂർ മെഡിക്കൽ കോളേജ് ക്യാൻസർ വിഭാഗത്തിൽ 2014 മുതൽ പ്രവർത്തിക്കുന്നു. ഇതിന്റെ ഭാഗമായി മൂന്നു ഗവേഷണങ്ങൾ നടത്തുന്നുണ്ട്. Patterns of Cancer and Survival in Cancer of Cervix. Breast and Head and Neck. രോഗ കാരണങ്ങൾ വിശകലനം ചെയ്യുന്നതിന് കളമശ്ശേരി മൂന്നിസിപ്പാലിറ്റിയിൽ ഒരു ക്യാൻസർ സർവ്വെ</p>

		<p>നടത്തുവാൻ കൊച്ചിൻ ക്യാൻസർ റിസർച്ച് സെന്റർ തീരുമാനിച്ചിട്ടുണ്ട്.</p>
(സി)	<p>ക്യാൻസർ ചികിത്സയ്ക്കായി വിവിധ തലങ്ങളിലുള്ള ആശുപത്രികളിൽ സൗകര്യം വർദ്ധിപ്പിക്കാൻ തീരുമാനിച്ചിട്ടുണ്ടോ;</p>	<p>(സി) അതാത് വർഷത്തിലെ പ്ലാൻ ഫണ്ട് ഉപയോഗിച്ച് ആരോഗ്യ വകുപ്പ്/മെഡിക്കൽ വിദ്യാഭ്യാസ വകുപ്പ്/ആർ.സി.സി/എം.സി.സി./കൊച്ചിൻ ക്യാൻസർ റിസർച്ച് സെന്റർ എന്നിവിടങ്ങളിൽ ക്യാൻസർ ചികിത്സയ്ക്ക് ആവശ്യമായ അത്യാധുനിക ഉപകരണങ്ങൾ, മരുന്ന്, മറ്റ് അവശ്യവസ്തുക്കളും നൽകി ചികിത്സ സൗകര്യങ്ങൾ മെച്ചപ്പെടുത്തുന്നതിനുള്ള നടപടികൾ സ്വീകരിച്ചിട്ടുണ്ട്. എല്ലാ ജില്ലയിലും ഒരു ക്യാൻസർ ചികിത്സാ കേന്ദ്രമെന്ന ആശയത്തോടു കൂടി സംസ്ഥാന ആരോഗ്യവകുപ്പ് ആരംഭിച്ച ജില്ലാ ക്യാൻസർ കെയർ പദ്ധതി ഇപ്പോൾ 18 ആശുപത്രികളിൽ ലഭ്യമാണ്. മുൻപുണ്ടായിരുന്ന ക്യാൻസർ രോഗികളെ പരിചരിക്കുന്നതിനും സാമ്പത്തിക ചികിത്സ നൽകുന്നതിനും അഭയം എന്ന പേരിൽ പാലിയേറ്റീവ് കീമോതെറാപ്പി സെന്ററുകൾ എല്ലാ ജില്ലകളിലും പ്രവർത്തനം ആരംഭിച്ചിട്ടുണ്ട്.</p> <p>കിഫ്ബിയുടെ സാമ്പത്തിക സഹായത്തോടെ 379.73 കോടി രൂപ ചെലവിൽ കൊച്ചിൻ ക്യാൻസർ റിസർച്ച് സെന്റർ നിർമ്മാണത്തിന് അനുമതി നൽകിയിട്ടുണ്ട്. എറണാകുളം മെഡിക്കൽ കോളേജ് കാമ്പസിനോട് ചേർന്നുള്ള 12.12 ഏക്കർ സ്ഥലത്ത് 400 കിടക്കകളുള്ള ആശുപത്രി സമുച്ചയം നിർമ്മിക്കുന്നതിനുള്ള പദ്ധതിരേഖ ഇൻകൽ തയ്യാറാക്കുകയും ഇതിന്റെ പ്രാരംഭ നടപടികൾ ആരംഭിക്കുകയും ചെയ്തിട്ടുണ്ട്.</p>
(ഡി)	<p>ക്യാൻസർ ചികിത്സയുടെ വർദ്ധിച്ച ചെലവ് കണക്കിലെടുത്ത് സർക്കാർ നൽകി വരുന്ന സഹായങ്ങൾ എന്തെല്ലാമാണെന്ന് വിശദമാക്കുമോ?</p>	<p>(ഡി) ക്യാൻസർ ചികിത്സ ചിലവേറിയതും ദൈർഘ്യമേറിയതുമാണ്. അർബുദരോഗ ചികിത്സ രോഗികളുടെ മേൽ അടിച്ചേൽപ്പിക്കുന്ന സാമ്പത്തിക ബാധ്യതയും ശാരീരിക വൈഷമ്യങ്ങളും ലഘൂകരിക്കുന്നതിനായി നിരവധി പദ്ധതികൾ ആരോഗ്യ വകുപ്പും മറ്റു വകുപ്പുകളും നടപ്പിലാക്കി വരുന്നു. ക്യാൻസർ രോഗ ചികിത്സ എല്ലാ ജില്ലകളിലേയ്ക്കും വ്യാപിപ്പിക്കുന്നതിലൂടെ രോഗികൾക്ക് യാത്രാ ക്ലേശവും മറ്റ് ശാരീരിക ബുദ്ധിമുട്ടുകളും ലഘൂകരിക്കുന്നതിന് സാധിച്ചിട്ടുണ്ട്.</p> <p>സൂക്രതം പദ്ധതി മുഖേന ക്യാൻസർ രോഗികൾക്ക് മരുന്ന്, ലാബ് ഇൻവെസ്റ്റിഗേഷൻ, ഇമേജിംഗ് ഇൻവെസ്റ്റിഗേഷൻ എന്നിവയ്ക്കായി ചികിത്സാ സഹായം നൽകുന്നുണ്ട്. 2014-ൽ ആരംഭിച്ച സൂക്രതം പദ്ധതിക്കുവേണ്ടി വിവിധ മെഡിക്കൽ കോളേജുകൾക്കായി 11 കോടി രൂപ നൽകിയിട്ടുണ്ട്. കൂടാതെ സൗജന്യമായി മരുന്നുകൾ നൽകുന്നതിനായി കേരള മെഡിക്കൽ സർവ്വീസസ് കോർപ്പറേഷൻ ലിമിറ്റഡിന് 5,22,40,443/- രൂപയും</p>

		<p>അനുവദിച്ചു നൽകിയിട്ടുണ്ട്.</p> <p><u>ക്യാൻസർ ചികിത്സകൾക്കായി നൽകി വരുന്ന സഹായ പദ്ധതികൾ ചുവടെ വിവരിക്കുന്നു.</u></p> <ul style="list-style-type: none"> i. സമഗ്ര ആരോഗ്യ ഇൻഷുറൻസിന്റെ ചിസ്റ്റ്പ്ലസ് പദ്ധതി ii. കാരുണ്യ ബനവലന്റ് ഫണ്ട് iii. സൂക്രതം iv. ക്യാൻസർ സുരക്ഷ v. പട്ടികവർഗ്ഗക്കാർക്കുള്ള സമഗ്ര ആരോഗ്യ സുരക്ഷാ പദ്ധതി vi. സൊസൈറ്റി ഫോർ പൂവർ പ്രകാരമുള്ള ചികിത്സാ സഹായം vii. ക്യാൻസർ രോഗികൾക്ക് പെൻഷൻ viii. താലോലം ix. എൻഡോസൾഫാൻ ദുരിത ബാധിതർക്കുള്ള സ്നേഹസാന്ത്വനം പദ്ധതി x. മുഖ്യമന്ത്രിയുടെ ദുരിതാശ്വാസനിധിയിൽ നിന്നും ക്യാൻസർ രോഗികൾക്ക് ധനസഹായം xi. പട്ടികജാതി വികസന വകുപ്പിൽ നിന്നും പട്ടികജാതിയിൽപ്പെട്ട ക്യാൻസർ രോഗികൾക്ക് ധനസഹായം xii. ആശ്വാസ് പ്രോജക്ട് xiii. ഇ.എസ്.ഐ. xiv. പ്രധാനമന്ത്രിയുടെ ദേശീയ ദുരിതാശ്വാസ നിധി xv. ബാലസാന്ത്വനം xvi. രാഷ്ട്രീയ ബാല സാഹസ്യ കാര്യക്രമം
--	--	---



സെക്ഷൻ ഓഫീസർ